

മലയോര ഹൈവേ നിർമ്മാണം7 (*367) ശ്രീ. ഐ. സി. ബാലകൃഷ്ണൻ:ശ്രീ. എ. പി. അനിൽ കുമാർ:ശ്രീ. കെ. ബാബു (തൃപ്പൂണിത്തുറ):ശ്രീ. എൽദോസ് പി. കുനപ്പിള്ളിൽ:

താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി (ശ്രീ. പി. എ. മുഹമ്മദ് റിയാസ്) സദയം മറുപടി നൽകുമോ:

(എ) വനം വകുപ്പ് ഭൂമി വിട്ടുനൽകാത്തതിനാൽ തടസ്സപ്പെട്ടിരുന്ന മലയോര ഹൈവേയുടെ നിർമ്മാണം പുനരാരംഭിക്കാൻ സാധിച്ചിട്ടുണ്ടോ?

വനം വകുപ്പിന്റെ അനുമതി ലഭിക്കാത്തതിനാൽ തടസ്സപ്പെട്ടിരുന്ന റീച്ചുകളിൽ നിർമ്മാണം ആരംഭിക്കാൻ സാധിച്ചിട്ടില്ല.

(ബി) മലയോര ഹൈവേ നിർമ്മാണത്തിനായി ഒരു ഹെക്ടറിലധികം വനഭൂമി ഏറ്റെടുക്കേണ്ട റീച്ചുകളിൽ ഭൂമിയേറ്റെടുക്കൽ സാധ്യമായിട്ടുണ്ടോ; ഇല്ലെങ്കിൽ ഇതിനായി എന്തെങ്കിലും സംവിധാനം ഏർപ്പെടുത്തിയിട്ടുണ്ടോ?

സാധ്യമായിട്ടില്ല. ഇത് പരിഹരിക്കുന്നതിനായി നാറ്പാക്കം വനം വകുപ്പുമായി ചേർന്ന് പരിശോധന നടന്നുവരുന്നു. ഇതുപ്രകാരം വനം വകുപ്പ് നിർദ്ദേശിച്ച പുതിയ അലൈൻമെന്റ് പരിശോധിച്ചുവരുന്നു.

(സി) മലയോര ഹൈവേയുടെ മുഴുവൻ റീച്ചുകളിലെയും പ്രവൃത്തി സമയബന്ധിതമായി പൂർത്തീകരിക്കാൻ പ്രത്യേക കർമ്മപദ്ധതി തയ്യാറാക്കുമോ?

നിലവിൽ എല്ലാ പ്രവൃത്തികളും ത്വരിതപ്പെടുത്തിയിട്ടുണ്ട്.

വിദ്യാഭ്യാസരംഗത്ത് അന്താരാഷ്ട്ര നിലവാരം8 (*368) ശ്രീമതി കാനത്തിൽ ജമീല:ശ്രീ. കടകംപള്ളി സുരേന്ദ്രൻ:ശ്രീ. എം. രാജഗോപാലൻ:ശ്രീ. കെ. കെ. രാമചന്ദ്രൻ:

താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി (ശ്രീ. വി. ശിവൻകുട്ടി) സദയം മറുപടി നൽകുമോ:

(എ) സംസ്ഥാനത്ത് വിദ്യാഭ്യാസരംഗത്ത് അന്താരാഷ്ട്രനിലവാരം കൈവരിക്കുകയെന്ന ലക്ഷ്യത്തോടെ ഓരോ ക്ലാസ്സിലെയും പഠിതാക്കൾ അന്താരാഷ്ട്രതലത്തിലുള്ള ധാരണയും നൈപുണ്യവും കൈവരിക്കുന്നുണ്ടോയെന്ന് പരിശോധിക്കാറുണ്ടോ; വിശദമാക്കാമോ?